



FIT - TRIBUNAL GHAL TALBIET ZGHAR

GUDIKATUR: DR JOSEPH REFALO LL.D. Adv.Trib.Eccl.Melit,

Seduta ta' nhar il-Hamis 4 ta' Lulju, 2002

Numru 13

Avviz. numru 1463/01JR

**Untours Insurance Agents Limited ghal
Qatar Insurance Company kif surrogata
fid-drittijiet ta' Charles Cassar u l-istess
Charles Cassar**

vs

Alfred Caruana

It-Tribunal,

Ra l-avviz ipprezentat mill-atturi fit-13 ta' Novembru 2001 fejn talbu lill-konvenut jghid l-ghaliex dan it-Tribunal m'ghandhux jiddikjarah responsabbli ghall-habta bejn il-karozza numru EAZ-025 misjuqa mill-attur u l-karozza numru TMX-333 misjuqa mill-konvenut, u dana minhabba imperizja, negligenza, imprudenza u inosservanza tar-regolamenti da parti

tal-konvenut, kif ukoll li d-danni jigu likwidati fl-ammont ta' mija erbgħa u sebghin lira Maltija u hamsa u disghin centezmu (Lm174.95) in kwantu għal Untours Insurance Agents Ltd noe u in kwantu għal Charles Cassar l-ammont ta' tlieta u hamsin lira Maltija u hamsa u sebghin centezmu (Lm53.75);

Qed jintalab li l-konvenut jigi kkundannat li jhallas id-danni hekk likwidati; Bl-ispejjez, inkluzi dawk ta' l-ittra ufficjali prezentata kontestwalment ma' l-avviz ai termini tal-Kap.104 u bl-imghax minn notifika ta' dana l-avviz kontra l-konvenut li hu ngunt għas-subizzjoni. L-incident gara f'Hal-Tarxien fil-31 ta' Mejju, 2000.

Ra li l-konvenut debitament ingunt baqa' ma pprezentax risposta. Il-konvenut pero` b'rikors datat 12 ta' Marzu, 2002, talab li jressaq il-provi tieghu, u t-Tribunal kien laqgħa din it-talba.

Semgħa x-xhieda ta' Anthony Amaira, ta' Charles Cassar, ta' WPS40 Isabella Camilleri u ta' Alfred Caruana.

Ha konjizzjoni tad-dokument esebit u tac-cirkostanzi kollha tal-kaz, u semgħa lid-difensuri tal-partijiet jittrattaw abbilment il-kaz.

Ikkunsidra:

1. Illi l-kaz jirrigwarda kollizzjoni li grat fi Triq San Anard, Tarxien, fil-31 ta' Mejju, 2000, bejn il-vettura EAZ-025 misjuqa mill-attur Charles Cassar, u l-vettura TMX-333 misjuqa mill-konvenut. L-incident gara ghall-habta tas-5.45p.m..
2. Jirrizulta li l-attur kien hareg mill-entratura tal-parkegg ta' Brand International, qasam il-karreggjata li taghti ghall-Belt u kien qed jaqbad il-karreggjata li taghti ghal Haz-Zabbar. L-attur kien ghamel is-senjalazzjoni rikjesta. Aktar il-fuq kien hemm zewg karozzi qed jistennew li jaqilbu t-“traffic lights” ta' maz-“zebra crossing”. Jirrizulta li l-konvenut qabez lill-dawn il-karozzi minn gewwa, cioe` minn fuq ix-xellug taghhom u baqa' diehel fil-genb ta' quddiem ta' l-attur, in-naha tax-xellug.
3. Mix-xhieda ta' l-attur kif ukoll mir-road accident report jirrizulta li l-attur kien xeghel l-indicator biex juri li ser jaqsam it-triq. Jirrizulta li t-traffiku fil-karreggjata ta' barra fuq in-naha l-ohra tat-triq kien wieqaf. Il-konvenut jammetti li l-vetturi fil-karreggjata ta' barra kienu wefqin, u ta' wara kellu l-indicator mixghul biex idur ghall-go Brand International.
4. Jirrizulta li l-attur kellu hsara fuq il-mudguard u bieba tax-xellug.

5. Min qed isuq ghandu taht kull cirkostanza juza d-debita diligenza, aktar u aktar jekk dan qed jaghmel manuvra ta' surpass, u di piu` minn fuq ix-xellug, ossija kontra r-regolamenti. Id-diligenza ta' dak il-persuna li qed jaghmel tali surpass necessarjament ghandha tkun akbar minn dik rikjesta fic-cirkostanzi ordinarju tat-traffiku.

Huwa minnu li kif jghid il-Gibb:

“A driver is sometimes confronted by a sudden and unforeseen emergency which may so overpower his judgement that momentarily he is not capable of intelligent action. Under such circumstances he is not required to exercise the same amount of care as one who has ample opportunity for the full exercise of his judgement and reasoning faculties....” (Andre Dewar Gibb, Trial of Motor Car Accident Cases, sec.51 kif rappurtat f'Vol.XLV-253).

Jkompli jghid ukoll li:

“Notwithstanding the emergency, the driver would be equally liable if his own negligence gave rise to the emergency.”

Hekk ukoll gie ritenut:

“It is necessary that the emergency be not preceded by fault, negligence on his part” (Vol.XXIX-I-823)

Inoltre jigi rilevat li l-principju f’incidenti tat-traffiku gie kristallizzat mill-Qrati taghna kif ser jinghad:

“Tnejn huma l-principji generalment akkolti fid-dottrina u fil-gurisprudenza, estera u lokali, in materja ta’ incidenti ta’ traffiku stradali, li ghandhom jirregolaw l-investment ta’ vetturi, jigifieri:- Hu obbligu ta’ kull driver li jirregola s-sewqan tieghu skond il-kondizzjonijiet u c-cirkustanzi, bhal ma huma l-hin ta’ bil-lejl, il-vizwali ostakolata bid-dlam u bix-xita, il-piz tal-vejikolu, l-istat ta’ l-art, u rapporti ohra kontingenti; u hu anke dmir ta’ driver li jzomm dik li komunement tissejjah “a reasonable careful look-out”, liema dmir igib mieghu li driver jara dak li jkun ragjonevolment vizibbli.” (App.Civ. Giuseppa Debono vs Philip Camilleri et. Vol.XLVI-I-112)

Kif rilevat fil-kawza “Mazzitelli vs Carr” Vol.XXIX-II-504:

“A driver, in order to be free from blame, must have been driving in such a manner, with regard to all

**concomitant circumstances, as to have the car always
and at any time, under proper control...”**

**Fl-istess sentenza hemm referenza għall-Codice Stradale Taljan fejn
jinghad:**

**“Il conducente della automobile deve essere padrone
della velocità della macchina.”**

**6. Issa fil-kaz in ezami jirrizulta li l-konvenut halla brake marks twal
circa erba' metri li jindikaw li l-konvenut kien għaddej b'velocità ta'
35 sa 40mph, u din il-velocità, tenut kont tal-manuvra li kien qed
jagħmel, kienet tali li ma tippermettilux jwaqqaf fil-hin jekk jigi
rinfaccjat bi traffiku iehor, kif fil-fatt gie rinfaccjat. Dana apparti l-fatt
li l-konvenut seta' ben jipprevedi li l-vetturi kienu weqfin għax kienu
qed icedu għat-traffiku li kien diehel fil-karreggjata minn fejn kien
għaddej hu. Definitivament il-konvenut għamel manuvra azzardata
ferm meta qabez mix-xellug lill-vetturi li kienu qed jistennew, u
għalhekk ma jistghax jiffa' issa l-htija fuq l-attur li b'ebda mod ma
kien negligenti fil-manuvra tieghu.**

**7. Tenut kontra ta' dak li ntqal, ma hemmx dubbju li għall-incident in
kwistjoni kien jahti unikament il-konvenut, li naqas milli juza d-debita
diligenza fic-cirkjostanzi u li ittenta manuvra kontra r-regolamenti
meta effettwa sorpass mix-xellug. Kienet din il-manuvra azzardata li**

ghamel l-istess konvenut meta qabez lill-vetturi l-oħra minn gewwa, li tat lok għall-incident. Il-konvenut jidher li baqa' għaddej b'certa velocita`, u dana wiehed jista' jirrilevah mill-brake marks li halliet il-karrozza tal-konvenut, li jidher ukoll li meta rinfaccjat bl-emergenza li holoq hu stess ipprova jagħmel manuvra evasiva, billi rass lejn ix-xellug. L-attur kien għa hareg bid-debita diligenza. Għall-dawn ir-ragunijiet il-konvenut għandu jigi ritenut unikament responsabbli għall-eventwali kollizzjoni.

8. L-attur kien assikurat "comprehensive" mas-socjeta` attrici, li hallsu d-danni, filwaqt li l-attur hallas tlieta u hamsin lira Maltija u hamsa u sebghin centezmu (Lm53.75) għall-kiri ta' karrozza (Lm28.75) u excess (Lm25);

Għaldaqstant peress illi t-talba attrici tirrizulta soddisfacentement pruvata, u wara li ra l-Artikolu 13(b) ta' l-Att V ta' l-1995, it-Tribunal qed jilqa' t-talba attrici u filwaqt li jiddikjara lill-konvenut unikament responsabbli għall-kollizzjoni de quo, jillikwida d-danni fl-ammonti imsemmija u jikkundanna lill-konvenut ihallas lis-socjeta` attrici s-somma ta' mija erbgħa u sebghin lira Maltija u hamsa u disghin centezmu (Lm174.95), u ihallas lill-attur Charles Cassar l-ammont ta' tlieta u hamsin lira Maltija u hamsa u sebghin centezmu (Lm53.75), bl-imghax legali mill-11 ta' Jannar, 2002;

L-ispejjez ta' dina l-istanza, inkluzi dawk ta' l-ittra ufficjali prezentata kontestwalment ma' l-avviz ai termini tal-Kap.104, ghandhom jigu sopportati nterament mill-konvenut.

**Avv Joseph Refalo
Gudikatur**